

15-05-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - స్మృతిలో ఉండు శ్రమ చేస్తే పావనమౌతూ పోతారు, ఇప్పుడు తండ్రి మిమ్ములను చదివిస్తున్నారు, తర్వాత వెంట తీసుకెళ్తారు ”

ప్రశ్న:- ఏ సందేశమును మీరు అందరికీ ఇవ్వాలి?

సమా:- ఇప్పుడు ఇంటికి వెళ్లాలి(అఫ్ ఫర్ సర్ఫై) కనుక పావనముగా కండి. పతితపావనులైన తండ్రి చెప్తున్నారు - నన్ను స్మృతి చేస్తే పావనమవుతారు. ఈ సందేశము అందరికీ ఇవ్వండి. పిల్లలైన మీకు తండ్రి తమ పరిచయమును ఇచ్చారు. ఇప్పుడు తండ్రిని ప్రత్యక్షము చేయుట మీ కర్తవ్యము. పుత్రుడు తండ్రిని ప్రత్యక్షము చేస్తాడు(SON SHOWS FATHER) అని అంటారు కదా.

పాట:- నీదారిలోనే(ఒడిలోనే) మరణించాలి,..... (మర్నా తేరిగితే, జనా తేరిగితే,.....)

ఓంశాంతి. బాబా మేము రుద్రమాలలో తప్పక కూర్చుంటామని అను అర్థము గల పాటను విన్నారు. ఈ పాట భక్తిమార్గములో తయారు చేయబడింది. ఈ ప్రపంచములో జరుగుతున్న జప తపాలు, పూజా - పారాయణాదులన్నీ భక్తిమార్గానికి చెందినవే. భక్తి రావణ రాజ్యము, జ్ఞానము రామరాజ్యము. జ్ఞానమును నాలెడ్జ్(KNOWLEDGE), చదువు అని అంటారు. భక్తిని చదువు అని అనరు. మేము ఎలా తయారవ్వాలనే లక్ష్యము భక్తిలో లేదు, కనుక భక్తి చదువు కాదు. రాజయోగము నేర్చుకొనుట చదువు లేక విద్య. చదువును ఒకచోట పాఠశాలలో కూర్చుని చదువుకుంటారు. భక్తిలో గడప-గడప(ద్వార-ద్వారములో) వద్ద ఎదురుదెబ్బలు తింటూ ఉంటారు. చదువంటే చదువే. కనుక చదువును పూర్తిగా చదువుకోవాలి. మేము విద్యార్థులమని పిల్లలకు తెలుసు. చాలామంది తమను విద్యార్థులుగా భావించరు. ఎందుకనగా చదవనే చదవరు. తండ్రిని, తండ్రిగానూ భావించరు, శివబాబాను సద్గతిదాతగానూ భావించరు. బుద్ధిలో కొంచెము కూడా నిలబడని వారు కూడా ఉన్నారు, రాజధాని స్థాపనవుతుంది కదా. అందులో అన్ని విధములైనవారు ఉంటారు. తండ్రి పతితులను పావనముగా చేయుటకే వచ్చారు. తండ్రిని - ఓ పతిత పావనా! రండి అని పిలుస్తారు. ఇప్పుడు తండ్రి చెప్తున్నారు - పావనముగా కండి. తండ్రిని స్మృతి చేయండి, తండ్రి సందేశమును అందరికీ ఇవ్వండి. ఈ సమయములో భారతదేశము వేశ్యాలయముగా ఉంది. ఇంతకుముందు ఇదే భారతదేశము శివాలయముగా ఉండేది. ఇప్పుడా రెండు కిలీటాలూ లేవు. ఈ విషయము పిల్లలైన మీకు మాత్రమే తెలుసు. ఇప్పుడు పతితపావనులైన తండ్రి చెప్తున్నారు - నన్ను స్మృతి చేస్తే పతితుల నుండి పావనమైపోతారు. స్మృతి చేయుటలోనే కష్టముంది. స్మృతిలో చాలా కొద్దిమంది మాత్రమే ఉంటారు. భక్తుల మాల కూడా కొంతమందిదే కదా. అందులో ధన్నా(ధన్యమైన) భక్తులు, నారదుడు, మీరా మొదలైన వారి పేర్లున్నాయి. ఇందులో కూడా అందరూ వచ్చి చదవరు. కల్వక్రితము ఎవరు చదువుకున్నారో వారే వస్తారు. బాబా, మేము చదువుకొనుటకు లేక స్మృతియాత్ర నేర్చుకొనుటకు మిమ్ములను కల్వక్రితము మీతో కలిశామని కూడా చెప్తారు. కల్వక్రితము ఎవరు

చదువుకున్నారో వారే వస్తారు. ఇప్పుడు పిల్లలైన మిమ్ములను తీసుకెళ్లేందుకు తండ్రి వచ్చారు. మీ ఆత్మలు ఇప్పుడు పతితముగా ఉన్నాయని అర్థము చేయిస్తారు. అందుకే నన్ను పావనముగా చెయ్యండిని పిలుస్తారు. తండ్రి చెప్తున్నారు - నన్ను స్మృతి చేయండి, పవిత్రముగా కండి. తండ్రి చదివించుటే కాక జతలో కూడా తీసుకెళ్తారు. పిల్లలు చాలా సంతోషంగా ఉండాలి. తండ్రి చదివిస్తున్నారు, కృష్ణుని తండ్రి అని అనరు, కృష్ణుని పతితపావనుడని కూడా అనరు. తండ్రి అని ఎవరిని అంటారో, ఆ తండ్రి జ్ఞానమెలా ఇస్తారో కూడా ఎవ్వరికీ తెలియదు. ఈ విషయాలు మీకు మాత్రమే తెలుసు. తండ్రి తన పరిచయమును పిల్లలకు మాత్రమే ఇస్తారు. క్రొత్తవారితో తండ్రి కలవరు. కుమారుడు తండ్రిని ప్రత్యక్షము చేస్తాడని తండ్రి అంటున్నారు. పిల్లలే తండ్రిని ప్రత్యక్షము చేస్తారు(సన్ షోస్ ఫాదర్). తండ్రి ఎవరితోనూ కలవరు, ఎవరితోనూ మాట్లాడరు. భలే ఇంతవరకు బాబా క్రొత్త - క్రొత్త వారితో కలుస్తూ ఉండినారు. ద్రామాలో రచింపబడింది అనేకమంది వస్తూ ఉండినారు. మిలిటరీ వారిని కూడా ఉద్ధరించాలని తండ్రి తెలిపారు. వారి ఉద్యోగము వారు చేయాల్సిందే లేకుంటే శత్రువులు దాడి చేస్తారు. కేవలము తండ్రిని స్మృతి చేయాలి. యుద్ధ మైదానములో శరీరము వదిలేవారు స్వర్గానికి వెళ్తారని గీతలో ఉంది కానీ అలా స్వర్గానికి వెళ్లేరు. స్వర్గస్థాపన చేయువారు వచ్చినప్పుడే స్వర్గానికి వెళ్తారు. స్వర్గముంటే ఏమిటో ఎవరికీ తెలియదు. ఇప్పుడు పిల్లలైన మీరు పంచ వికారములనే రావణునితో యుద్ధము చేస్తారు. 'అశరీరి భవ' అని తండ్రి చెప్తున్నారు. స్వయమును ఆత్మగా నిశ్చయము చేసుకొని నన్ను స్మృతి చేయండి. ఇతరులెవ్వరూ అలా చెప్పలేరు.

సర్వశక్తివంతులని ఒక్క తండ్రిని తప్ప ఇతరులెవ్వరినీ అనరు. బ్రహ్మ, విష్ణు, శంకరులను కూడా సర్వశక్తివంతులని అనరు. సర్వశక్తివంతులు ఒక్క తండ్రి మాత్రమే. వరల్డ్ ఆల్ మైటీ అథారిటీ జ్ఞానసాగరులని ఒక్క తండ్రిని మాత్రమే అంటారు. ఈ సాధు సత్పురుషులందరూ శాస్త్రాల అథారిటీ. భక్తిని కూడా అథారిటీ అని అనరు. వారు శాస్త్రములకు అథారిటీ. వారి ఆధారమంతా శాస్త్రాలే. భక్తికి ఫలము భగవంతుడు ఇస్తారని భావిస్తారు. భక్తి ఎప్పుడు ప్రారంభమైనదో, ఎప్పుడు సమాప్తమవుతుందో ఎవ్వరికీ తెలియదు. భక్తితో భగవంతుడు రాజీ అవుతారని, సంతోషిస్తారని భక్తులు భావిస్తారు. భగవంతుని కలుసుకోవాలనే కోరిక ఉంటుంది, అయితే వారు ఎవరి భక్తితో రాజీ అవుతారు? వారినొక్కరినే భక్తి చేసినప్పుడే కదా వారు రాజీ అయ్యేది. మీరు శంకరుని భక్తి చేస్తే తండ్రి ఎలా రాజీ అవుతారు? హనుమంతుని భక్తి చేస్తే తండ్రి రాజి(సంతోషిస్తారా) అవుతారా? సాక్షాత్కారమవుతుంది, అది తప్ప ఇంకేమీ లభించదు. తండ్రి చెప్తున్నారు - భలే సాక్షాత్కారము చేయిస్తారు కానీ నాతో కలుస్తారని కాదు. అలా వారు కలువలేరు. మీరు నాతో కలుస్తారు. భగవంతుని కలుసుకొనుటకు భక్తులు భక్తి చేస్తారు. భగవంతుడు ఏ రూపములో వచ్చి కలుస్తారో తెలియదని అంటారు. అందుకే దానిని గుడ్డినమ్మకము అని అంటారు. ఇప్పుడు మీరు తండ్రితో కలుసుకున్నారు.

ఆ నిరాకార తండ్రి శరీరమును ధారణ చేసినపుడే “ నేను మీ తండ్రిని ” అని తమ పరిచయమును ఇస్తారని మీకు తెలుసు. 5 వేల సంవత్సరాల క్రితము కూడా మీకు రాజ్య భాగ్యమిచ్చి ఉండినారు. తర్వాత మీరు 84 జన్మలు తీసుకోవలసి వచ్చింది. ఈ సృష్టి చక్రము తిరుగుతూ ఉంటుంది. ద్వాపర యుగము తర్వాత ఇతర ధర్మాలు వస్తాయి. వారు వచ్చి తమ-తమ ధర్మాలను స్థాపిస్తారు. ఇందులో గొప్పలు చెప్పుకునే ఏ విషయమూ లేదు. గొప్పతనమెవ్వరిది లేదు. బ్రహ్మ గొప్పతనమెప్పుడుంది? తండ్రి వచ్చి ప్రవేశించినప్పుడే అతని గొప్పదనము. లేకుంటే ఇతడు(బ్రహ్మ) వ్యాపారము చేస్తూ ఉండినాడు. నాలో భగవంతుడు వస్తారని ఇతనికి కూడా తెలియదు. తండ్రి చెప్తున్నారు - నేను ఇతనిలో ఎలా ప్రవేశించానో తెలుపుతాను. నాదంతా నీది, నీదంతా నాది అని, నీ తనువు-మనసు-ధనముల ద్వారా నాకు సహాయకారిగా అయితే అందుకు ఫలితముగా ఇది లభిస్తుందని ఇతనికి చూపించాను. తండ్రి చెప్తున్నారు - నేను సాధారణ తనువులో ప్రవేశిస్తాను, ఇతనికి తన గత జన్మల గురించి తెలియదు. కానీ నేను ఎప్పుడు వస్తానో, ఎలా వస్తానో ఎవ్వరికీ తెలియదు. సాధారణ శరీరములో తండ్రి వచ్చారని ఇప్పుడు మీరు చూస్తున్నారు. ఇతని ద్వారా మనకు జ్ఞాన - యోగాలు నేర్పిస్తున్నారు. జ్ఞానము చాలా సులభము. నరక ద్వారము మూయబడి స్వర్గ ద్వారము ఎలా తెరుచుకుంటుందో కూడా మీకు తెలుసు. ద్వాపర యుగములో రావణ రాజ్యము ప్రారంభమవుతుంది అనగా నరక ద్వారము తెరవబడుతుంది. నూతన ప్రపంచము, పాత ప్రపంచము రెండూ సగం-సగం ఉంటాయి. కనుక ఇప్పుడు తండ్రి చెప్తున్నారు - నేను పతితుల నుండి పావనమయ్యే యుక్తి మీకు తెలుపుతాను. తండ్రిని స్మృతి చేస్తే జన్మ-జన్మంతరాల పాపాలు నశిస్తాయి. ఈ జన్మలో చేసిన పాపాలు కూడా తెలపాలి. ఏ ఏ పాపాలు చేశామో గుర్తుంటాయి కదా. ఏమేమి దాన-పుణ్యాలు చేశామో కూడా గుర్తుంటాయి కదా. ఈ బ్రహ్మకు తన బాల్యము గుర్తుంది కదా. కృష్ణుని పేరు శ్యామసుందరుడు(నలుపు, తెలుపు) దాని అర్థము ఎప్పుడూ ఎవరి బుద్ధిలోనూ లేదు. పేరు శ్యామసుందరుడైతే చిత్రములో నల్లగా చేసేశారు. రఘునాథ మందిరములో చూస్తే అక్కడ కూడా నల్లగానే, హనుమంతుని మందిరములో చూచినా నలుపే, అందరినీ నల్లగా చేసేశారు. ఇది పతిత ప్రపంచము. ఇప్పుడు పిల్లలైన మనకు నలుపు(అపవిత్రము) నుండి తెలుపు(పవిత్రము)గా కావాలనే చింత ఉంది. అందుకొరకు మీరు తండ్రి స్మృతిలో ఉంటారు. ఇది అంతిమ జన్మ అని తండ్రి చెప్తున్నారు. నన్ను స్మృతి చేస్తే పాపాలు భస్మమైపోతాయి. తండ్రి మనలను తీసుకెళ్లేందుకు వచ్చారని మీకు తెలుసు కనుక శరీరాలను ఇక్కడే వదిలేస్తారు. శరీరములతో తీసుకెళ్లరు. పతితాత్మలు కూడా వెళ్లేవు. తండ్రి పావనమయ్యే యుక్తిని తప్పక తెలుపుతారు - నన్ను తలంపు చేస్తే మీ వికర్తలు వినాశమౌతాయి. భక్తిమార్గములో అందరినీ గుడ్డి నమ్మకము. శివకాశి అని అంటారు, శివుడు గంగను తెచ్చినాడని అంటారు. భగీరథుని ద్వారా గంగ వచ్చింది అని కూడా అంటారు. మరి తల నుండి గంగ ఎలా వస్తుంది. భగీరథుడు కొండ పైన ఏమైనా కూర్చొని ఉన్నాడా అతని జడ నుండి గంగ వస్తుందా? సముద్రము నుండి ఆవిరై వచ్చిస్తుంది ఆ నీరు

ప్రపంచమంతా ప్రవహిస్తుంది. నదులు అన్నివైపులా ఉన్నాయి. కొండల పై మంచు ఏర్పడుతుంది. అక్కడ నుండి కూడా నీరు వస్తూ ఉంటుంది. కొండల గుహలలో ఉండే నీరు, బావులలోకి వస్తాయి. వీటన్నిటికీ ఆధారము వర్షమే. వర్షము పడకుంటే బావులు కూడా ఎండిపోతాయి.

బాబా మమ్ములను పావనముగా చేసి స్వర్గములోకి తీసుకెళ్లండి అని కూడా అంటారు. అందరికీ స్వర్గము లేక కృష్ణపురానికి వెళ్లాలనే ఆశ ఉంది. విష్ణుపురము గురించి ఎవ్వరికీ తెలియదు. కృష్ణుని భక్తులు ఎక్కడ చూచినా కృష్ణుడే కృష్ణుడంటారు. అరే! పరమాత్మ సర్వవ్యాపి అయితే ఎక్కడ చూచినా పరమాత్మయే పరమాత్మ అని ఎందుకనరు? పరమాత్ముని భక్తులు ఇవన్నీ వారి రూపములే అంటారు. ఈ లీలలన్నీ వారే చేస్తున్నారని అంటారు. భగవంతుడు రూపమును లీలలు చూపించుటకే ధరించాడని అంటారు. కనుక ఇప్పుడు తప్పక లీలలు చూపిస్తారు కదా. పరమాత్ముని ప్రపంచాన్ని స్వర్గములో చూడండి. అక్కడ మురికి(మలినము) అనే మాటే ఉండదు. ఇక్కడైతే ఎక్కడ చూచినా మురికే. పరమాత్మ సర్వవ్యాపి అని కూడా అంటారు. పరమాత్ముడే సుఖమిస్తారు అని అంటారు. పుత్రుడు జన్మిస్తే సంతోషిస్తారు, మరణిస్తే మరలా దుఃఖిస్తారు. అరే! భగవంతుడు మీకు ఇచ్చిన వస్తువును, వారే తీసుకుంటే, ఏడ్వే అవసరమేముంది? సత్యయుగములో ఏడ్చుట మొదలగు దుఃఖాలుండవు. మోహజీతరాజును ఉదాహరణగా చూపించారు. ఇవన్నీ అసత్య దృష్టాంతాలు. వాటిలో ఏ సారమూ లేదు. సత్యయుగములో ఋషులు, మునులు ఉండరు. ఇక్కడ కూడా అటువంటి విషయాలు జరగవు. మోహజీతరాజులు ఎవరూ ఉండరు. భగవానువాచ - యాదవులు, కౌరవులు, పాండవులు ఏమి చేసి వెళ్లారు? మీకు తండ్రితో యోగముంది. తండ్రి చెప్తున్నారు - పిల్లలైన మీ ద్వారా నేను భారతదేశమును స్వర్గముగా తయారు చేస్తాను. ఇప్పుడు ఎవరైతే పవిత్రమౌతారో వారు పవిత్ర ప్రపంచానికి అభిషేకులవుతారు. ఎవరు కలిసినా వారికి భగవంతుడు “నన్నొక్కరినే స్మృతి చేయమంటున్నారని” చెప్పండి. నా పై మీ ప్రీతిని ఉంచండి. ఇక ఇతరులెవ్వరినీ స్మృతి చేయకండి. ఇది అవ్యభిచారి స్మృతి. ఇక్కడ ఏ అభిషేకాలు మొదలైనవి చేసే పని లేదు. భక్తిమార్గములో వృత్తి వ్యాపారాదులు చేస్తున్నా స్మృతి చేస్తూ ఉండినారు కదా. గురువులు కూడా నన్ను స్మృతి చేయండి, మీ పతిని స్మృతి చేయకండి అని చెప్తారు. పిల్లలైన మీకు ఎన్నో విషయాలు అర్థము చేయిస్తున్నారు. ముఖ్యమైనది - అందరికీ ఈ సందేశమివ్వండి. “నన్నొక్కరినే స్మృతి చేయండి” అని తండ్రి చెప్తున్నారు. బాబా అంటే భగవంతుడు. భగవంతుడు నిరాకారుడు. కృష్ణుడిని భగవంతుడని అందరూ అనరు. కృష్ణుడు ఒక బాలుడు. శివబాబా ఇతనిలో రాకుంటే మీరు ఉండేవారా? శివబాబా ఇతని ద్వారా మమ్ములను దత్తు చేసుకొని తనవారిగా చేసుకున్నారు. ఇతను తల్లేకాక, తండ్రి కూడా. తల్లి సాకారములో ఉండాలి కదా. వారు తండ్రి(శివబాబా) కనుక ఇటువంటి విషయాలు మంచి లీతిగా ధారణ చేయండి.

పిల్లలైన మీరు ఎప్పుడూ ఏ విషయములోనూ తికమకపడరాదు. చదువును ఎప్పుడూ



వదలేయరాదు. చాలామంది పిల్లలు సాంగత్యదోషములోకి వచ్చి అలిగి తమ స్వంత పాఠశాలను తెరచుకుంటారు. పరస్పరము కొట్లాడుకొని స్వంత పాఠశాలను తెరచుకుంటే అది మూర్ఖత్వము. అలుగుతే పాఠశాల తెరచుకొనుటకు అర్హతే లేదు. మీ దేహాభిమానము సాగదు. ఎందుకనగా బుద్ధిలో శతృత్వముంటే అదే గుర్తుకొస్తుంది. ఎవ్వరికీ ఏమీ తెలుపలేరు. ఎవరికి జ్ఞానమిస్తారో వారు వేగముగా ముందుకెళ్తారు. జ్ఞానమిచ్చినవారు క్రిందపడిపోతారు. నాకంటే వారి స్థితే బాగుంది అని కూడా అర్థము చేసుకుంటారు. చదువుకునేవారు రాజులుగా అవుతారు. చదివించేవారు దాస-దాసీలుగా అవుతారు. ఇటువంటివారు కూడా ఉన్నారు. పురుషార్థము చేసి తండ్రి కంఠహారముగా అవ్వాలి. బాబా, జీవించి ఉండే నేను మీ వారిగా అయిపోయానని తండ్రితో చెప్పాలి. తండ్రి స్మృతి ద్వారానే నావ ఆవలి తీరానికి చేరుతుంది. అచ్చా.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.  
 ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఎప్పుడూ ఏ విషయములోనూ తికమకపడరాదు, పరస్పరము అలిగి చదువును వదలి పెట్టరాదు. శతృత్వమును చేసుకొనుట కూడా దేహాభిమానమే. సాంగత్య దోషము నుండి మిమ్ములను మీరు చాలా సంభాళించుకోవాలి. పావనముగా తయారవ్వాలి. మీ ప్రవర్తన ద్వారా తండ్రిని ప్రత్యక్షము చేయాలి.
2. ప్రీతి బుద్ధిగా తయారై ఒక్క తండ్రి అవ్యభిచారి స్మృతిలో ఉండాలి. శరీరము-మనసు-ధనము ద్వారా తండ్రి కార్యములో సహయోగులుగా అవ్వాలి.

**వరదానము:- “మురళీ ధ్వని ద్వారా మాయను సరెండర్(సమర్పణ) చేయించే**

**మాస్టర్ మురళీధర్ భవ ”**

మురళీలైతే చాలానే విన్నారు. ఇప్పుడు మాయ మురళీ ముందు సరెండర్ అయ్యేటంత మురళీధరులుగా కండి. మురళీ రహస్యమనే ధ్వనిని(పాయింట్లను) సదా మోగిస్తూ ఉంటే మాయ సదా కొరకు సమర్పణపాటుంది. మాయ స్వరూపము, కారణ రూపములో వస్తుంది. మురళీ ద్వారా ఎప్పుడైతే కారణానికి నివారణ లభిస్తుందో అప్పుడు మాయ సదా కొరకు సమాప్తమైపోతుంది. కారణం సమాప్తమనగా మాయ సమాప్తం.

**స్లోగన్:- “అనుభవీ స్వరూపమైతే ముఖము ద్వారా భాగ్యశాలుర ప్రకాశము కనిపిస్తుంది ”**